

# L-EWWEL ALMANAKKI F'MALTA

Toni Calleja

"Il-kelma **KALENDARJU** hi mnissla mill-kelma Anglo-sassona "*Calend*" li tisser xahar ghax probabbilment iż-żmien jitkejjel bix-xahar; iżda illum din il-kelma tisser ukoll il-metodu li bih titkejjel il-harba taż-żmien.

Nistghu nghidu li l-ġnus iċċivilizzati kollha jimxu fuq il-kalendarju Gregorjan, għad li matul iż-żmien l-imghoddi, ġnus differenti kienu jużaw għamliet oħra ta' kalendarju, u għalhekk minn dejjem kien diffiċli biex iġġieghel il-ġnus kollha jinqdew b'kalendarju wiehed li jghodd għal kulhadd. Kulhadd jaf kemm il-kalendarju hu ta' hteġa kbira għall-liturġija tal-Knisja. Infatti, ċ-ċelebrazzjonijiet tal-festi tal-Insara, tal-Lhud, u mqar il-pagani wkoll jiddependu mill-kalendarju. Għalhekk mhux għaġeb li ta' sikwit niltaqghu mal-kwistjoni tal-kalendarju fl-istorja tal-Knisja.

Fl-ewwel Konċilju Ekumeniku, dak ta' Niċea, Bitinja, fl-Asja Minuri, li sar fis-sena 325, aktar minn tliet mitt isqof studjaw din il-kwistjoni bl-Imperatur Kostantinu bħala medjatur. Skont ma wiehed jifhem, l-Insara kienu diġa qablu fuq jum il-Għid – il-qawmien ta' Kristu mill-mewt.

Il-Papiet ukoll taw importanza lil din il-kwistjoni tal-kalendarju, u l-Papa Ljun X kiteb lill-Imperatur, lill-Universitajiet, u lill-Isqfijiet, u heġġiġhom biex jistudjaw u johlqu kalendarju aktar eżatt. Ir-riforma fil-kalendarju sehhet f'jiem il-Papa Girgor XIII billi waqqaf kummissjoni

ta' studjuzi Taljani u ta' nazzjonijiet oħra taht il-presidenza tal-Kardinal Sirleto sabiex teżamina d-diversi riformi proposti. Wara hafna diskussjonijiet u korrezzjonijiet, ġiet approvata l-proposta tal-mejjet Luigi Giglio (jew Lilius) ipprezentata lill-kummissjoni minn huh Antonio nhar l-14 ta' Settembru, 1580. Il-Papa Girgor approva r-riforma tal-kalendarju bil-Bolla *Inter gravissimas* tal-24 ta' Frar, 1581, kalendarju reformat li għadu jintuża sa illum kważi minn-nazzjonijiet kollha." (1)

Interessanti li nirrimarkaw li fuq l-imsemmija kummissjoni mahtura mill-Papa Gregorju XIII sabiex johroġ kalendarju ġdid kien hemm ukoll wiehed Malti: ċertu Leonardu Abel (fors i-Abela ta' illum). Jingħad li dan il-kompatrijott tagħna sab postu l-aktar minhabba li kien jithaddet sew bl-Għarbi. Kien hu li ried jawtentika u jixhed il-firma tal-Patrijarka Sirjan, ċertu Injazju minn Antijokja, Nisrani Ġakbin li kien wasal Ruma fl-1557 sabiex ifittex rikonċiljazzjoni personali mal-Knisja Rumana. Meta l-Patrijarka ġie emnut, instab li kien espert tal-matematika u l-medicina, u għall-imsemmija kummissjoni sewa ċ-ċapep biex wassal l-ideat tal-Lvant fuq l-astronomija fl-istudju tal-kalendarju.

## L-EWWEL ALMANAKKI F'MALTA

Fil-Biblijoteka ta' Malta hemm ġabra sabiha ta' almanakki antiki. Ma jistax ikun ikkonfermat kemm il-kollezzjoni hija shiha. Jista' jkun li hemm familji privati li għandhom kalendarji jew almanakki aktar antiki minn dawk li hemm fil-biblijoteka. Ta' min ifakkar li l-Liġi tal-Istampa li tobbliga li tingħata kopja b'xejn lill-Libreriji Pubbliċi ta' xoghlijiet letterarji stampati u ppubblikati f'dawn il-gzejjer ma dahlitx qabel l-1925. (2)

Kitba li ċertu korrispondent kiteb f'ġurnal ta' aktar minn nofs seklu ilu tghid li: "*Minhabba f'hekk ma nistghux nghidu sewwa liema kien l-ewwel kalendarju li deher hawn Malta, la darba qatt ma sar tiftix serju*". Is-sinjur jissokta jghid li: "L-

iktar kalendarju antik li stajna nsibu fil-biblijoteka huwa kalendarju tal-Ordni ta' San Ġwann għas-sena 1776. Dan il-kalendarju miktub bil-Latin, kien għall-użu tal-Knisja ta' San Ġwann. Il-kalendarju jġib l-isem tal-Gran Prijur tal-Ordni li f'dak iż-żmien kien Fra Giovanni Domenico Mainardi u ġie stampat minn Giovanni Mallia, l-istampatur ewlieni tal-Gvern ta' dak iż-żmien".

Kalendarju iehor mahruġ mill-Gvern, huwa dak tas-sena 1805, fi żmien il-Kaptan Alexander Ball, li kien Kummissarju jew Gvernatur ta' Malta u fir-renju tal-Maesta' Tieghu r-Re Ġorġ III. Dan il-kalendarju, miktub bit-Taljan, kien imsejjah *Diario Lunario e calendario delle isole di Malta e Gozo per l'anno 1805* u fuq il-kopertina kien iġib l-arma rjali bl-ittri G.R. – *Georgius Rex*, li kif għedna kien ir-Re Ġorġ III.

## L-EWWEL KALENDARJU BIL-MALTI

L-istoriku Pietru Pawl Castagna (1827-1907) fil-ktieb tieghu tal-istorja, *Lis storia ta Malta bil-gzejjer tahha*, jghidilna li l-ewwel kalendarju bil-Malti kien dak tas-sena 1861. (3) Dan il-kalendarju, jew ahjar, almanakk, jixbah hafna lill-almanakki profetiċi li sa bejn wiehed u iehor nofs is-seklu ghoxrin hargu minnhom bil-gzuz minhabba li kienu popolari hafna.

Fl-ewwel faċċata ta' dan l-ewwel kalendarju Malti nsibu dan it-tagħrif: "*Kalendarju magħmul bis-sewwa u bid-dnewwa skond il-pinna tas-Sur Alarju. Sena elf tmien mija wiehed u sittin, jum tliet mija hamsa u sittin*".

Ġewwa, fil-bidu, l-awtur, is-Sur Alarju, li minn kitbiet oħra nafu li kien l-istoriku P.P. Castagna nnifsu, kiteb: "*Huwa uzu fin-nazzjonijiet li kull sena jistampaw almanakki bil-lingwa tagħhom biex jifhemu kull min jaqrah. Ahna Maltin biss bqajna lura mingħajr qatt ma kellna Almanakk bil-lingwa tagħna miktub. Maġa ġdida, imgharrqa kemm tkun, dejjem xi fit tingħoġob, billi oħra bħala qabel ma tkunx sarot.*"

Ghaldaqstant jien qbadt il-pinna f'idi u minn fuq Chiaravalle, Barba-Nera u Kalendarju iehor mort iffurmajt għall-ewwel darba dan l-Almanakk Malti".

Il-poplu Malti, għax ma jemminx biżżejjed fih innifsu, huwa mmasmat li dak kollu li hu Malti mhux tajjeb...ta' barra ahjar! Għandu jkun li din il-massma kienet invoga wkoll fiż-żmien li hareġ dan l-almanakk Malti, għax is-Sur Alarju temm id-daħla tiegħu billi b'mod supserv qal espressament:

"Min Iridu jixtrih,  
Min ma jridux ihallih".

#### IL-KALENDARJI GHAWDXIN

Minn riċerka li għamilt, l-ewwel kalendarju purament Ghawdxin li mexxieli niskopri kien dak mahruġ minn Patri Oderiku Grima O.F.M. (Tal-Mimm, 1889-1964). Dan ix-xogħol, mahruġ bl-isem *Almanac Profeticu ta L'Astronomo Gozitano għal Malta u Għaudex*, kien ippubblikat l-ewwel darba fl-1929. L-almanakk, li mhux ippaginat, kien stampat f'*The New Art Press* ta' 208, Triq il-Prinċep ta' Wales, Tas-Sliema, Malta. L-"Almanakk tal-Patri" kien jinbiegħ 2 soldi (8m jew Ewro 0.019), u skont tagħrif ippubblikat fil-harġa 9 (1937), kellu ċirkolazzjoni ta'..."x-xogħol tagħna huwa minn 15,000 sa 20,000 bil-malti biss..."

L-ewwel harġa ma fihix editorjal, biss tintroduċi lilha nfisha permezz ta' poezija (sic) li mhix iffirmita. L-ewwel strofa tgħidilna hekk:

*Dan l-almanakk ġdid fis il-koll fittxu,  
Għaliex hu l-isbaħ, minn kollox fih,  
Għall-ewwel sena sejjer jidhrilkom,  
Għalhekk nittama żgur tiferhu bih.*

It-tieni almanakk Ghawdxin kien dak mahruġ mid-Dar ta' San Ġużepp, Għajnsielem, għas-sena 1937, fi żmien meta d-Direttur kien Dun Ġużepp Galea Rapa. Fl-ewwel harġa, l-kalendarju jfisser l-iskop tat-twaqqif tiegħu:

i) *Biex naktgħu ix-xeuka ta bosta minncom u incunu nistgħu fl'istess hin natu f'idejn il-Cappillani u il poplu dac collu li jitolbu id-degrieti tal Concilliu N.ri 213 u 258 cioe' pubblicazioni ta festi, indulgenzi, saum, u astinenzi li jakgħu ma tul il-gimgha. Hsiebna gbama colloq f'dan id-daksxejn ta Almanacc li keghdin nipprezentaw kuddiemcom għall-ewwel darba..."*

ii) *Biex icun bhala tifchira tal hidma tagħcom il-għaliex jtkellem mill-hajja tad-Dar ta San Giusepp, u għalhecc ta cull jum meta tharsu lejħ ifaccarcom fl'imsejcnin iltima li hemmhecc jinsabu migbura, taht il patrocinjū ta San Giusepp.*

L-Almanakk tad-Dar ta' San Ġużepp dam johroġ sa l-1994. Floku, jekk nistgħu nġid hekk, bejn l-1998 u l-2006, hareġ *L-Almanakk Ghawdxin*, publikazzjoni tal-Caritas Ghawdex, b'Dun Manwel Curmi bhala Direttur.

Intant fl-1937, hawn Ghawdex hareġ ukoll almanakk iehor mill-ahwa Ġużepp u Ġorġ Cefai (*Booksellers*) tar-Rabat t'Għawdex. Kien stampat fl-istamperija *Chretien & Co.* ta' *Strada Fianco*, il-Belt Valletta. X'aktarx li ma kienx ippubblikat għajr f'okkażjoni waħda. Rari hafna.

(1) Sintezi minn konferenza dwar ir-riforma fil-Kalendarju, mogħtija mill-Prof. S. Zarb O.B.E., O.P., S.Th.M.' S.S.D. (Vat.) fit-Teatru tal-Universita Rjali ta' Malta nhar it-03.05.1962.

(2) Malta Government Gazette, 20.03.1925, Supp. VIII, p.i.

(3) Xi storiċi jgħidulna li l-ewwel kalendarji bil-Malti kienu dawki it-tnejn mahruġa mis-*Societa Economico Agraria*, taht l-isem ta' *Kalendarju tal-Bidwi* għas-snin 1849 u 1850 rispettivament. Pero għall-eżattezza ridu nġid li dawn kienu bilingwali: bil-Malti u bit-Taljan. Ta' Castagna kien f'islienna biss u għalhekk bir-raġun jiftaħar li l-ewwel kalendarju nil-Malti kien dak tiegħu.

## IKTAR INTIETEF MILL-GHASRI TA' TFULITI

Toni Calleja

F'April tal-2010, hadt l-inizzjattiva b'leż nippubblika ktejjeb li jimmarka l-ewwel ċentinarju mit-twelid ta' Ġużeppi Camilleri li fiż-żmien kien haddan l-Ordni tal-Frangiskani Minuri, magħrufa bhala 'Ta' Ġiezu', u ha l-isem ta' Patri Alfons Marija. Patri Alfons Jew, kif kienu jgħidulu hawn ir-raħal 'l-Patri ta' Sika (għal ommu)', kien irnexxa sew fil-kisbiet akkademikli tiegħu, u kien għalliem tat-Teoloġija u l-iskrittura fl-Istituti tal-Frangiskani u *lecturer* fil-Griek Bibbliku u l-Ebrajk fl-Universita' ta' Malta.

Patri Alfons miet nhar is-16 t'Awwissu, 1994, fil-ghomor ta' 84 sena. Ftit huma dawki li jafu li sa xi ftit snin qabel mewtu kien beda jikteb il-memorji tiegħu minn mindu beda l-hajja religjuża. Dawn il-memorji illum jinsabu mharsa fl-arkivju tal-Provinċja Frangiskana Maltija fil-Kunvent tal-Belt Valletta. Ma jistax jonqos li l-Għasri jissemma hafna fil-kitba ta' Patri Alfons, u xtaqt naqsam magħkom xi siltiet li nhoss li huma ta' interess generali:

### IX-XOGHOL TAN- NISA...FIR-RABA' U FID-DAR.

"Jekk għall-irġiel ix-xogħol kien fir-raba', għan-nisa kien aktarx fid-dar, imma anki għalihom ma kienx xi xogħol inqas iebes. Xi daqqa t'id fir-raba' kienu jagħtuha wkoll, speċjalment fi żmien il-hsad, u meta kienu johroġu jlaqqtu xkejjer kbar bil-haxixa ingliza. Mal-faċendi tad-dar kienu jiehdu hsieb l-annimali li kienu jrabbu; kien xogħol anki dak! Imma l-ikbar xogħol għan-nisa ta' dak iż-żmien kienet il-bizzilla. Kien żmien meta l-bizzilla kienet iġġib il-

© Toni Calleja